

СОВЕЦКАЯ БЕЛАРУСЬ

ОРГАН ЦК КП(б) БЕЛАРУСІ, СОЮНАРКОМА
І ПРЭЗІДЫУМА ВЯРХОУНАГА СОВЕТА БССР

№ 78 (7639)

Чацвер, 4 мая 1944 г.

Цана 20 к.

Загад правадыра

На ўвесь свет прагучалі мудрыя словы першамайскага загада Вярхоўнага Галоўнакамандуючага таварыша Сталіна. Геніяльны палкаводзец, вялікі правадыр савецкага народа ў сваім загадзе падвёў вышкі бліскучых гістарычных перамог Чырвонай Арміі і вызначыў далейшыя задачы.

З часу разгрому немцаў пад Сталінградам Чырвоная Армія вядзе амаль бесперанайнае наступленне і прайшла з баямі гераічны шлях ад Волгі да Сярэта, ад Прадгор'я Каўказа да Карпат, громачы ворага і выкідаючы яго вон з савецкай зямлі. На працягу больш 400 кілометраў Чырвоная Армія выйшла на нашы дзяржаўныя граніцы з Румыніяй і Чэхаславакіяй і вызваліла ад нямецка-фашысцкага іга больш 3/4 акупіраванай савецкай зямлі, дзесяці мільёнаў савецкіх людзей. Чырвоная Армія працягвае цяпер граміць варожыя войскі на тэрыторыі Румыніі.

Бліскучыя перамогі Чырвонай Арміі выклікалі ўдзячнасць і захапленне нашых дзяцей і ўсім свеце, разгубленасць і смяротны страх у лагерах гітлераўскіх разбойнікаў. Блок фашысцкіх дзяржаў трашчыць і развальваецца.

Мудрая сталінская стратэгія і тактыка савецкага камандавання, высокі маральны дух і наступальныя маршы нашых байцоў і камандзіраў, пераакупленне савецкай ваеннай тэхнікі, узросшае майстэрства нашых воінаў—вось дзе крыніца бліскучых поспехаў Чырвонай Арміі. Гэтым поспехам у значнай меры садзейнічалі нашы саюзнікі—Злучаныя Штаты Амерыкі і Вялікабрытанія.

Увесь савецкі народ дапамагае сваёй роднай Чырвонай Арміі. У цяжкіх умовах вайны савецкі народ дабіўся рашаючых поспехаў у справе масавай вытворчасці ўзбраення, агнепрыпасаў, абмундзіравання, харчавання і своєчасвай дастаўкі іх на фронт. Прайшоўшы год адзначан далейшым ростам магутнасці нашай прамысловасці. Не пакладаючы рук, працуе на карысць фронту савецкае сялянства і інтэлігенцыя.

«Айчынная вайна паказала, — гаворыцца ў загадзе таварыша Сталіна, — што савецкі народ здольны тварыць цуды і выходзіць пераможцам з самых цяжкіх выпрабаванняў».

У дзень Першага мая па загаду таварыша Сталіна Масква, Ленінград, Гомель, Кіеў, Харкаў, Растоў, Тбілісі, Сімферопаль і Одэса салютавалі ў чэсць гістарычных перамог Чырвонай Арміі на фронце і ў азмапаўненне вялікіх поспехаў рабочых, калгаснікаў і інтэлігенцыі Савецкага Саюза ў тылу. Кожны савецкі патрыёт

горды за гістарычныя поспехі Чырвонай Арміі. Але нам чужды настроі самасупакоенасці і чванства. Усе намаганні савецкага народа накіраваны на тое, каб паскорыць разгром ворага, які яшчэ працягвае таптаць частку савецкай зямлі.

Адчуваючы сваю немінучую пагібель, паранены нямецкі звер спаганяе сваю чорную злосць на мірным насельніцтве захопленых тэрыторый. Сёння мы дружым наведманне Надзвычайнай Дзяржаўнай Камісіі аб новых крыва-злых злачынствах гітлераўцаў, аб знішчэнні імі савецкіх людзей шляхам заражэння златымствам гітлераўскіх бандытаў выкрыты ў лагерах смерці каля мястэчка Азарычы, Палескай абласці. Сюды фашысцкія каты сагналі дзесяткі тысяч дзяцей, жанчын і старых на пакуты, голад і страшэнную смерць. І каб заразіць гэтых нявінных людзей, а таксама насельніцтва прыфрантавых раёнаў і часткі Чырвонай Арміі сынным тыфам, гітлераўцы бралі савецкіх грамадзян, хворых сынным тыфам, з большімі і змяшчалі іх разам са здаровымі ў канцлагеры. Больш таго, яны з гэтай мэтай перавозілі хворых з аднаго лагера ў другі.

Смерць нямецкім захопнікам! Смерць гітлераўскім нягоднікам! Смерць фашысцкім катарам! Ні адна кропля крыві не будзе забыта. Савецкі народ адпомсціць фашысцкім душугубам за ўсе іх крывавае злачынствы.

Таварыш Сталін у сваім загадзе ставіць баявую задачу: «Ачысціць ад фашысцкіх захопнікаў УСЮ нашу зямлю і аднавіць дзяржаўныя граніцы Савецкага Саюза ПА УСЕЙ ЛІНІІ, ад Чорнага мора да Барэнцава мора».

Але гэтым нашы задачы не могуць абмяжоўвацца. «Каб пазбавіць нашу краіну і саюзныя з намі краіны ад небяспекі занявання, патрэбна праследваць параненага нямецкага зверу па пятах і дабіць яго ў яго ўласнай бярозе». (Сталін).

Як і ўсе народы Савецкага Саюза, беларускі народ сустраў загад таварыша Сталіна з вялікім натхненнем. Сталінскі загад кліча беларусаў—воінаў Чырвонай Арміі і партызан на новыя баявыя подвігі, а насельніцтва вызваленых раёнаў Беларусі на самаадданую працу па аднаўленню разбуранай ворагам народнай гаспадаркі. Гістарычны загад таварыша Сталіна падае нам новыя сілы ў барацьбе з ворагам і ўпэўненасць, што зусім блізка час поўнага разгрому нямецка-фашысцкіх захопнікаў.

Нямецкія войскі нагадваюць цяпер параненага зверу, які вымушан упаўзаць да граніц сваёй бярогі—Германіі для таго, каб залячыць раны. Але паранены звер, які ўдзек у сваю бярогу, не перастае быць небяспечным зверам. Каб пазбавіць нашу краіну і саюзныя з намі краіны ад небяспекі занявання, патрэбна праследваць параненага нямецкага зверу па пятах і дабіць яго ў яго ўласнай бярозе.

(З першамайскага загада таварыша СТАЛІНА).

Новымі працоўнымі подвігамі адкажам на першамайскі загад таварыша СТАЛІНА!

Чыгуначнікі становяцца на стаханаўскую вахту

Загад Вярхоўнага Галоўнакамандуючага з велізарнай увагай слухалі на радыё ўсе рабочыя і інжынерна-тэхнічны склад эксплаатацыйнага аддзялення, дзе начальнікам тав. Кольбе. Адра-зу-ж пасля гэтага ва ўсіх цэхах адбыліся мітынгі.

Старшы аглядчык вагонаў Панамароў, выступаючы на мітынг у вагонным цэху, сказаў:

— Таварыш Сталін даў высокую ацэнку самаадданай працы работнікаў тыла. Гэта ацэнка натхняе кожнага з нас на яшчэ больш напружаную работу. Ад імені сваёй змены я абавязуюся паскорыць агляд саставаў, адпраўляць іх да фронту без малейшай затрымкі.

Ад дзвіжэнцаў слова ўзяў тав. Жучэнка.

— Няма слоў, — гаворыць ён, — каб выказаць нашу радасць з прычыны поспехаў нашай роднай Чырвонай Арміі. Загад вялікага Сталіна кліча нас на яшчэ больш напружаную працу, каб хутчэй дабіць фашысцкага зверу ў яго ўласнай бярозе.

Чыгуначнікі станцыі Гомель адказваюць на загад Вярхоўнага Галоўнакамандуючага канкрэтнымі справамі. Змена аглядчыкаў, якой кіруе тав. Грышанаў, стала на стаханаўскую вахту. Яна за час свайго дзяжурства адправіла ўсе паязды дакладна па графіку (БЕЛТА).

Датэрмінова закончым майскую праграму

Першамайскі загад Вярхоўнага Галоўнакамандуючага таварыша Сталіна выклікаў вялікі ўздым сярод калектыва фанерна-запалкавага камбіната «Везувій».

Ва ўсіх цэхах адбыліся мітынгі. Выступаючы, рабочыя, служачыя і інжынерна-тэхнічныя работнікі гаворылі аб тым, што высокая ацэнка работы савецкага тыла, даная таварышам Сталіным, абавязвае патроіць энергію, напружыць усе сілы для хутчэйшага разгрому ненавіснага ворага.

Начальнік запалкавага цэха тав. Караткевіч заявіў:

— Наш цэх нядрэнна працаваў у красавіку. Мы перавыканалі сваё перадамайскае абавязальства, але гэтага сёння мала. Фронт і Радзіма патрабуюць большага. І мы зробім усё, што ў нашых сілах. Першамайскі загад таварыша Сталіна — гэта не толькі праграма дзеяння для байцоў, афіцэраў і генералаў Чырвонай Арміі, але і для нас, работнікаў тыла.

Тут-жа на мітынг, былі ўзяты новыя абавязальствы: на 5 дзён раней тэрміну закончыць першамайскую праграму, даць дзяржаве прадукцыю звыш плана.

Пахвала правадыра натхняе на новыя перамогі

МОЗЫР. (Па тэлефону ад нашага нар.). Працоўныя Палесся з вялікай увагай праслухалі на радыё першамайскі загад Вярхоўнага Галоўнакамандуючага Маршала Савецкага Саюза таварыша Сталіна. На чыгуны, у калгасах, водным транспарце і прамарцелях праходзяць сходы рабочых, калгаснікаў і служачых, на якіх абмяркоўваецца загад правадыра.

— У загадзе таварыша Сталіна, — заявіў на сходзе чыгуначнікаў Калінавіцкага вузла стрэлачнік тав. Шубіт, — дадзена высокая

ацэнка работнікам савецкага тыла. Пахвала правадыра натхняе нас на новыя перамогі, на яшчэ лепшую працу па забеспячэнню нашай гераічнай Чырвонай Арміі ўсім неабходным.

У сельгасарцелі «Калектывіст», Мозырскага раёна ў адказ на загад правадыра калгаснікі абавязаліся прыкладзі ўсё старанне, каб арганізавана правесці сябру ўсіх яравых культур (раннія зернавыя пасеяны ўжо) і атрымаць у гэтым годзе высокі ваенны ўраджай.

Святкаванне 1 мая ў вызваленых раёнах рэспублікі

ГОМЕЛЬ

30 красавіка адбылося ўрачыстае пасяджэнне партыйных, савецкіх і грамадскіх арганізацый Новабеліцкага раёна горада, прысвечанае дню 1 мая.

За сталом прэзідыума—Старшыня Соўнаркома БССР тав. П. К. Панамарэнка, кіраўнікі партыйных і савецкіх арганізацый, стаханаўцы прамысловых прадпрыемстваў і калгасных палеў раёна.

Бурнымі апладысментамі сустракаюць сабраўшыся прапанову аб выбаранні ў пачотны прэзідыум членаў Палітбюро ЦК ВКП(б) на чале з таварышам Сталіным.

3 дакладам аб дні 1 мая выступіў тав. Кулінковіч.

З велізарным уздымам прынята пісьмо Вярхоўнаму Галоўнакамандуючаму Маршалу Савецкага Саюза таварышу Сталіну.

(БЕЛТА).

НА ПАЛЕССІ

МОЗЫР, 3 мая. (Ад нашага нар.). Паўсямесна прайшлі ўрачыстыя сходы, прысвечаныя 1-му мая. Рабочыя, служачыя, калгаснікі і высковай інтэлігенцыя на сходах выказалі сваю шчырую падзяку Чырвонай Арміі, нашаму роднаму бацьку таварышу Сталіну за вызваленне Палесся ад нямецкіх звароў.

30 красавіка ў памяшканні тэатра сабраліся працоўныя Мозыра. Даклад аб 1 мая зрабіў сакратар абкома КП(б)Б тав. Кавалёў. З вялікім уздымам прысутныя прынялі прывітальнае пісьмо Вярхоўнаму Галоўнакамандуючаму Маршалу Савецкага Саюза таварышу Сталіну.

Такія-ж сходы адбыліся ў Калінавічах, Хойніках, Нароўлі, Васілевічах і другіх раённых цэнтрах Палесся.

Калгаснікі Палесся адзначылі 1 мая новымі дасягненнямі—ударнай працай на вызваленых палях. Усяго пасеяна 19.197 гектараў зернавых і тэхнічных культур.

У ЧЭСЦЬ СВЯТА

Адбыліся сходы, прысвечаныя 1 мая, на прадпрыемствах, у школах і сельсоветах Рэчыцкага раёна. Агульнагарадскі сход прайшоў у кінатэатры імені Калініна. Даклад аб баявым свяце працоўных зрабіў тав. Нікановіч (РК КП(б)Б). Асаблівую ўвагу ў сваім дакладзе ён звярнуў на задачы аднаўлення прамысловасці і сельскай гаспадаркі ў раёне. На ўрачыстым сходзе прысутнічаў дэлегацыя Рэчыцкай падшэфнай дывізіі. Дэлегаты прывезлі пісьмо з фронту. Удзельнікі схода прынялі пісьмо воінам Рэчыцкай часткі з падзякай за вызваленне Рэчыцы ад гітлераўцаў.

На сходзе было прынята прывітальнае пісьмо Вярхоўнаму Галоўнакамандуючаму Маршалу Савецкага Саюза таварышу Сталіну і пісьмо кіраўніку большавікоў Беларусі тав. Панамарэнка.

З велізарным уздымам зараз у Рэчыцы ідзе абмеркаванне гістарычнага першамайскага загада таварыша Сталіна. Працоўныя Рэчыцы бяруць на сябе баявы абавязак — узмацніць дапамогу фронту.

ПАВЕДАМЛЕННЕ

Надзвычайнай Дзяржаўнай Камісіі

па ўстанаўленню і расследванню злачынстваў нямецка-фашысцкіх захопнікаў

Знішчэнне гітлераўцамі савецкіх людзей шляхам заражэння сыпным тыфам

Надзвычайная Дзяржаўная Камісія ў сваіх ранейшых паведамленнях апублікавала рад дакументаў, якія выкрываюць гітлераўскі ўрад і вярхоўнае камандаванне германскай арміі ў масавым

знішчэнні мірнага савецкага насельніцтва. З асаблівай жорсткасцю нямецкія акупанты і іх саўдзельнікі праводзілі здзекі, катаванні і масавыя забойствы савецкіх людзей у канцэнтрацыйных

лагерах, арганізаваных у тылу германскай арміі. Не толькі ваенныя, але і ўсе іншыя акупаваныя ўлады прыкрывалі стварэнне гэтых лагераў патрабамі эвакуацыі савецкага насельніцтва з прыфрантавай паласы.

ся, быў абнесены калючым дротам і замінраваны. Зняволеныя, якія спрабавалі выйсці за межы лагера на вяду, па дроты, збіваліся і расстрэльваліся. Так была забіта маці 4-х дзяцей Макрак П. А. з сяла Слабада, Даманавіцкага раёна».

У зняволеных у лагерах савецкіх грамадзян нямецка-фашысцкія захопнікі адбіралі ручныя рэчы і каштоўнасці, якія захаваліся.

Шчулярэнка Л. Д. з вёскі Давыдавічы паказала: «У лагер прышлі 50 чалавек нямецкіх салдат. У руках у іх былі палкі. Яны аглядалі зняволеных, у каго знаходзілі добрую вопратку ці абутак, адбіралі іх. Хто супраціўляўся, таго збівалі палкамі. Я сама бачыла, як нямецкія салдаты сцягвалі з жанчын хусткі, пазыты і абутак».

„Лагеры смерці“ для савецкіх людзей ля прыдняга краю нямецкай абароны

У сучасны момант устанаўлена, што нямецка-фашысцкія нягоднікі, у сувязі з паражэннямі германскай арміі на савецка-германскім фронце і са змяняюцца абстаноўкай, пачалі шырока практыкаваць новыя зверскія спосабы вынішчэння савецкіх людзей. Адным з такіх метадаў з'яўляецца распаўсюджанне эпідэміі сыпнога тыфу сярод савецкага насельніцтва і часцей Чырвонай Арміі, для чаго гітлераўцы, як гэта высветлілася, арганізуюць ля прыдняга краю сваёй абароны спецыяльныя канцэнтрацыйныя лагеры.

13 сакавіка 1944 года наступачыя часці Чырвонай Арміі ў раёне мястэчка Азарычы, Палескай абласці, Беларускай ССР, выявілі на прыднім краі нямецкай абароны тры канцэнтрацыйныя лагеры, у якіх знаходзілася звыш 33 тысяч дзяцей, непрацаздольных жанчын і старых. Гэтыя лагеры размяшчаліся: першы — на балодзе ля пасёлка Дзерт; другі — у 2 кілометрах на паўночны захад ад мястэчка Азарычы; трэці — на балодзе ў 2 кілометрах на захад ад вёскі Падасінік.

Спецыяльная камісія ў складзе: Старшыні Соўнаркома Беларускай ССР Панамарэнка П. К., дэпутата Вярхоўнага Савета Беларускай ССР Грэкавай Н. Г., сапраўднага члена Беларускай Акадэміі Навук Якуба Коласа, дэпутата Вярхоўнага Савета СССР Грышко Г. Е., генерал-маёра інтэнданцкай службы Саковіча А. Н., начальніка санітарнай службы арміі падпалкоўніка Калодкіна В. Н. з удзелам прадстаўніц Надзвычайнай Дзяржаўнай Камісіі Кудраўцава Д. І. расследвала абставіны, звязаныя са стварэннем гэтых лагераў.

Лагеры ўяўлялі сабою адкрытую плошчу, абнесеную калючым дротам. Подступы да іх былі замінраваны. Ніякіх пабудов, нават лёгкага тыпу, на тэрыторыі лагераў не было. Зняволеныя размяшчаліся проста на зямлі. Многія з іх, якія страцілі здольнасць рухацца, у непрытомнасці ляжалі ў гразі. Зняволеным было забаронена разводзіць агні, збіраць галлё для падсілкі. За малейшую спробу парушэння гэтага рэжыму гітлераўцы расстрэльвалі савецкіх людзей.

Ствараючы канцэнтрацыйныя лагеры ля прыдняга краю абароны, немцы, на-першае, выбіралі месцы для лагераў там, дзе яны не спадзяваліся ўтрымаць свае пазіцыі; па-другое, канцэнтруючы вялікія масы савецкіх людзей у лагеры, яны размяшчалі ў іх пераважна дзяцей, непрацаздольных жанчын і старых; па-трэцяе, ра-

зам са знішчэннем і непрацаздольным насельніцтвам, якое знаходзілася ў антысанітарных умовах, яны размяшчалі ў лагерах тысячы сыннатыфозных хворых, спецыяльна вывезеных з розных часова акупаваных раёнаў Беларускай ССР. Сярод вызваленых з лагераў дзяцей да 13-гадовага ўзросту было 15.960 чалавек, непрацаздольных жанчын — 13.072 і старых — 4.448. Расследваннем устанаўлена, што фашысцкія нягоднікі зганялі ўсё мірнае савецкае насельніцтва ў перасыльныя лагеры пад выглядам эвакуацыі насельніцтва з прыфрантавых раёнаў.

У горадзе Жлобін нямецкая камандатура аб'явіла па радыё наступную адову да насельніцтва: «Грамадзяне горада Жлобін, германскае камандаванне накіроўвае вас у глыбокі тыл, так як чырвонаармейцы вас будуць абстрэльваць з артылерыі і мінамётаў. Жадаючы выпратаваць вас ад польшэвіцкіх зверстваў, мы эвакуіруем вас у глыбокі тыл. Вяршыце з сабой усе рэчы, коней, калёсы, жывёлу. Вяршыце з сабой кацячкі і лыжкі, так як па дарозе вы будзеце забісчаныя гарацкай стравай. Слухайце нямецкага салдата, не хавайцеся і не ўцякайце. Увесь горад акружан нямецкімі войскамі. Кожны, хто паспрабуе схавання ці ўцічы, будзе застрэлены. Выходзьце на вуліцу і рухайцеся, куды вам пакажуць нямецкі салдаты».

Па раней распрацаванаму плану нямецка-фашысцкія ўлады арганізавалі перасыльныя пункты, у якія зганялі ўсё мірнае насельніцтва. У іх немцы папярэдне адбіралі працаздольных мужчын, жанчын і дзяцей звыш 13-гадовага ўзросту і адпраўлялі на катаржную працу ў Германію, астатніх дзяцей і непрацаздольных дарослых накіроўвалі ў канцэнтрацыйныя лагеры ля прыдняга краю абароны.

У перыяд з 9 па 13 сакавіка 1944 года гітлераўцы пад ўмоцненым канвоем СС і паліцыі аховы сганялі ў лагеры ў раёне мястэчка Азарычы дзесяткі тысяч савецкіх людзей з перасыльных пунктаў, размешчаных у раёнах станцый Рудабелка, Рабкор, Старушка, Красны Берэг і насіяльных пунктаў Мікуль - Гарадок, Парослішча, Мядзведзеўка.

«12 сакавіка 1944 года на святанні, — паведаміла настаўніца Е. Маз, — нас, жыхараў горада Жлобіна, немцы сганялі за лінію чыгункі, да будынка школы. Тут яны вылучылі ўсіх працаздольных, а застаўных старых, дзяцей і жанчын накіроўвалі ў эшалон

па 60—70 чалавек у халодныя, неаграваныя вагоны. У выключна цяжкіх антысанітарных умовах, у холадзе і брудзе нас давязлі да станцыі Рабкор і пагналі ў лагер, размешчаны ў 3-х кілометрах ад станцыі. Ад холаду і голаду многа дзяцей замёрзла і памёрла ў вагонах, многа загінупа старых, жанчын і дзяцей па дарозе ў лагер».

Вызваленая з лагера Л. Пекарская паведаміла Камісіі: «12 сакавіка 1944 года, пад вечар нас, жыхараў горада Жлобін, прымуслі сабрацца на працягу поўгадзіны на станцыі Жлобін-Паўднёвая. Тут немцы адлучылі маладых і павялі іх. Загнаўшы нас у цяпелі, немцы наглуха зачынілі дзверы. Куды нас вязуць, мы не ведалі, але ўсе прадчувалі нябарае. Як потым аказалася, нас везлі на Рудабелкаўскай ветцы і разгрузілі пад вечар 15 сакавіка. Ноччу на калена ў лінкай гразі нас пагналі ў лагер. З гэтага лагера нас перагналі ў другі. У дарозе немцы білі нас, хто адставаў — расстрэльвалі. Вось ідзе жанчына з трыма дзецьмі. Адзін малыш упаў, немцы страляюць у яго. Калі-ж маці і двое яе дзяцей у жаху абарачваюцца, салдаты-зверы па чарзе страляюць у іх. Маці ўзімае істотны крык, і гэты крык абрываецца стрэлам ва ўпор. Дзень маці і сын Бондарава. Дзень не вытрымала цяжкага шляху і ўпала. Маці нахіляецца над ім, яна хоча сцешчыць яго словам, але ні сын, ні маці больш не ўсталі, не ўбачылі блакітнага неба — немцы застрэлілі іх».

Лісавая А. І. з сяла Малецкая Рудня паведаміла: «У шляху следвання ў лагер група стомленых савецкіх людзей прысела адпачыць. Гестапавец, які канваіраваў нас, наркаваў сабак, якія моцна пакусалі Квітоўскую і другіх».

«На маіх вачах, — паведаміў жыхар соўгаса «Авангард» Буслаў М. П., — была забіта ў лагерах немцамі грамадзянка Крак з вёскі Міхайлаўская — маці трох дзяцей за тое, што выйшла за некалькі крокаў за калючы дрот, каб сабраць галля для агню».

Жыхар вёскі Кавалькі Манько Х. О. паказала: «Побач з дротам, якім быў абнесены лагер, былі рыкаваны канавы, запоўненыя бруднай балотнай вадой. У канавы ваялася многа разлажыўшыхся трупаў. Вяды для піцця нам немцы не давалі, і мы вымушаны былі браць яе з гэтых канаў».

Жыхар сяла Гадуні Беззівен П. Н., які быў у лагеры, паведаміў: «Лагер, у якім я знаходзіў-

Наўмыснае распаўсюджанне нямецка-фашысцкімі катамі эпідэміі сыпнога тыфу сярод савецкага насельніцтва

На падставе матэрыялаў указанай вышэй Камісіі членам Надзвычайнай Дзяржаўнай Камісіі акадэмікам Трайніным І. П. і судова-медыцынскай экспертнай камісіяй было зроблена дадатковае расследванне, якім было ўстаноўлена, што нямецкія ваенныя ўлады наўмысна, з мэтай распаўсюджвання сыпнога тыфу, размяшчалі сыннатыфозных хворых разам са здаровым насельніцтвам, кінулі ў канцэнтрацыйныя лагеры ля прыдняга краю нямецкай абароны. Сыннатыфозныя хворыя звязіліся немцамі ў гэтыя лагеры з насялёных пунктаў Палескай, Мінскай, Гомельскай і іншых абласцей Беларускай ССР.

Жыхар вёскі Забалонце Лабзнікава М. Б., якая ўтрымлівалася ў лагерах, паведаміла Камісіі: «Да нас у дом прышлі немцы. Даведзеныя, што я хвора я тыфам, яны ў той-жа дзень прыслалі двух салдат і на кані адвезлі мяне ў лагер».

Шаптунова А. А. з вёскі Саламонеае расказала: «Усё насельніцтва нашай вёскі немцы сганялі ў вёску Варатынь, дзе было многа хворых сыпным тыфам. Потым усіх жыхараў вёскі Варатынь разам з хворымі адправілі ў канцэнтрацыйны лагер, які знаходзіўся ў раёне мястэчка Азарычы».

Вызваленая з лагера Мітраховіч П. С., жыхар сяла Нова-Беліца, паказала: «Нас, хворых сыпным тыфам, завезлі ў раён вёскі Мікуль-Гарадок, у лагер, агароджаны калючым дротам».

Жыхар мястэчка Новагрудак Гаўрыльчык З. П. паведаміла: «На працягу 3-х сутак у лагер прывозілі на машынах хворых сыпным тыфам, у выніку чаго многія здаровыя, змешчаныя ў лагеры, захваралі. У ноч з 15 на 16 сакавіка памёрла ад сыпнога тыфу вельмі многа зняволеных».

Жыхар вёскі Пганцы Е. Душэўская паказала: «Нас, хворых сыпным тыфам, немцы перавезлі ў лагер з вёскі Коўчыцы, Парыцкага раёна. Мы ведалі, што можам заразіць здаровых, прасілі немцаў адасобіць нас ад здаровых, але яны не звярнулі ніякай увагі».

Фашысты размяшчалі ў лагерах ля прыдняга краю абароны не толькі здаровых і хворых, пераведзеных з перасыльных пунктаў, але і спецыяльна завозілі ў іх савецкіх грамадзян, хворых сыпным тыфам, з больніц і лазарэтаў.

Хвора я Трацякова Н. П. з вёскі Замашчаны паведаміла: «Я захварала ў сярэдзіне лютага месяца, пасля чаго была змешчана ў больніцу вёскі Ляскі. У больніцы ляжала на падлозе, не рапрачалася. Ніякага лячэння не было. Потым мяне з больніцы немцы накіравалі ў канцэнтрацыйны лагер, каля вёскі Дзерт».

Шырокаў Г. С., жыхар горада Жлобін, паказаў: «12 сакавіка са Жлобінскай больніцы вывезлі 200 чалавек хворых сыпным тыфам. Усе хворыя былі пасланы ў лагер».

Раманенка І. О. паведаміў Камісіі: «Знаходзячыся ў зняволенні ў канцлагеры, я бачыў вялікую групу жыхараў горада Жлобін, хворых тыфам. Яны ляжалі на мокрай зямлі, у гразі. Сярод іх былі мёртвыя. Некалькі чалавек, будучы ў брэдавым стане, поўзалі па гразі. Урачоў не было. Сярод хворых я бачыў грамадзян горада Жлобіна: Шчука і Гурскую. Яны паведамілі мне, што іх, хворых тыфам, вывезлі ў лагер з гарадскоў больніцы».

Аналагічныя паказанні далі Камісіі былыя зняволеныя канцэнтрацыйных лагераў, савецкія грамадзяне: Ждановіч Д. Г., Зайцава О. А., Русіновіч Х. Т., Рапотаў Т. І., Анісімава М. Т., Драбязя І. Р., Новік Л. К., Верас П. Я., Каваленка А. Е., Бандарэнка В. Ф., Давыдзенка М. В. і многія іншыя.

Такім чынам, наўмысна вываз немцамі тыфозных хворых у лагер, з мэтай распаўсюджвання сыннатыфознай эпідэміі сярод савецкага насельніцтва, неабарожна даказаны пматлікімі паказаннямі савецкіх грамадзян, якія былі прымушаны адпраўлены нямецкімі ўладамі ў канцэнтрацыйныя лагеры на 5, 7, 8, 9 дзень захворвання тыфам.

Вось рад дакументальна ўстаўноўленых выпадкаў такога роду, якія складаюць, аднак, мізэрную частку ўсіх зарэгістраваных пматлікіх фактаў.

Балейка Е. П. з сяла Барбару была накіравана ў лагер на 5-ы дзень захворвання тыфам, прычым яе чацвёра дзяцей: Нікалаі 11 год, Ніна 9 год, Любоў 7 год, Васілій 5 год захваралі ўжо на шляху ў лагер. На 5—9 дзень хваробы тыфам у лагер былі адпраўлены Крак з с. Слабада, Новік Л. К. з с. Юркі, Каваленка А. Е. з с. Ламовічы, Пархоменка А.

ПАВЕДАМЛЕННЕ

Надзвычайнай Дзяржаўнай Камісіі
па ўстанаўленню і расследванню злачынстваў
нямецка-фашысцкіх захопнікаў

Знішчэнне гітлераўцамі савецкіх людзей шляхам заражэння сыпным тыфам

з в. Замашчын, Работка М. М. з с. Хомічы, Палуч Н. Ё. з в. Дзяткі, Голуб М. І. з с. Падветкі, Крук Т. П. з с. Гадуні, Еўстратаўская з с. Кавалькі і многія іншыя.

У канцэнтрацыйных лагерах захварэлі тыфам: Замжацкая М. Д. з с. Буда, Раманаў І. з в. Беліца, Вяцкоў І. з с. Заполле, Бялько П. з в. Балаасовічы, Пашчэн М. З. з в. Паросішча, Драдова В. С. з в. Камадаўка, Яшчур А. М. з в. Іванішча, Падай М. І. з в. Гар, Дайнека Ф. Д. з в. Пружылішча, Казлова Т. з в. Новасёлкі, Шкутава Ф. С. з в. Гадзінавічы, Грыжкова А. С. з в. Радужа, Антонік Е. з в. Тральцы, Удот А. з в. Закерчы і многія іншыя.

Камандаванне германскай арміі спецыяльна пасылала ў лагеры для пераходнага краю абароны сваіх

агентаў, якім было пастаўлена ў абавязак сачыць за распаўсюджаннем эпідэміі сыпного тыфу сярод насельніцтва, а таксама сярод часцей Чырвонай Арміі.

Затрыманы нямецкі агент разведчай групы 308 Растаргуеў Ф. паказаў: «11 сакавіка 1944 года я ў суправаджэнні обер-лейтэнанта нямецкай арміі — начальніка групы 308 Керст быў дастаўлены на аўтамабілі на чыгуначную станцыю, размешчаную ў 40—45 кілометрах на поўдзень ад горада Глук. Увечары ён сказаў мне, што я на некаторы час пасылаюся ў лагер для грамадзянскага насельніцтва, размешчаны ў 30 кілометрах ад гэтай станцыі.

Керст растлумачыў мне, што ў гэтым лагеры знаходзіцца да 40 тысяч мірных савецкіх грамадзян, з якіх да 7 тысяч хворых сып-

ным тыфам, што ў бліжэйшыя 3—4 дні ў гэты лагер будзе кінута яшчэ да 20 тысяч асоб грамадзянскага насельніцтва. Тут жа мне зрабілі супроцьтыфозную прышчэпку.

Заданне, дадзенае мне начальнікам групы 308, заключалася ў наступным: прыбыць у лагер, які знаходзіцца на захад ад вёскі Азарычы, і быць там, застаючыся незаўважаным у масе. Мне трэба было ўстанавіць, што будучы рабіць частцы Чырвонай Арміі з грамадзянскім насельніцтвам, калі лагеры акажуцца ў размяшчэнні часцей Чырвонай Арміі, куды накіроўваў жанчын і дзяцей, што зробіць з хворымі. Пасля таго, як я выканаў дадзенае мне заданне, я навінен буду вярнуцца на бок немцаў і паведаміць аб сабраных мною вестках».

Заклучэнне судова-медыцынскай экспертызы

Наўмыснае распаўсюджанне эпідэміі сыпного тыфу сярод мірнага савецкага насельніцтва, змешчанага германскімі ўладамі ў канцэнтрацыйных лагерах для пераходнага краю абароны, пацвярджаецца таксама данымі судова-медыцынскай экспертызы.

Судова-медыцынская экспертная камісія ў складзе армейскага эпідэміолага падпалкоўніка Юлаева С. М., армейскага судова-медыцынскага эксперта маёра Аляксеева Н. Н. і начальніка армейскай паталага-анатамічнай лабараторыі маёра Буцініна В. М. ўстанавіла, што з мэтай заражэння савецкіх людзей сыпным тыфам:

а) германскія ўлады змясцілі ў канцэнтрацыйных лагерах здаровых і сыпнатыфозных хворых савецкіх грамадзян (эпіданамнезы №№ 158, 180, 161, 164, 178, 183 і інш.);

б) для больш хуткага распаўсюджвання сыпного тыфу ў лаге-

рах немцы практыкавалі перавод сыпнатыфозных хворых з адных лагераў у другія (даных эпіданамнеза, клінікі і сералагічных даследаванняў за №№ 2, 8, 10, 15, 16, 17 і іншыя);

в) у выпадках, калі сыпнатыфозныя хворыя адмаўляліся ісці ў лагеры, нямецкія ўлады прымянялі гвалтаўніцтва (пракалолы апытання за №№ 269, 270, 271, 272);

г) нямецкія захопнікі перакідвалі сыпнатыфозных хворых з больніц і змешвалі іх са здаровым насельніцтвам у лагерах. Гэта пацвярджаецца эпіданамнезамі за №№ 138, 139, 149, 166, 175, 180, 40, 49, 50 і пракалоламі апытання № 273;

д) заражэнне савецкага насельніцтва сыпным тыфам было зроблена ў перыяд 2-й паловы лютага і першай паловы сакавіка.

Пасля вызвалення раёна мястэчка Азарычы Палескай абласці ад нямецкіх акупантаў, з 19 па

31 сакавіка 1944 года камандаванне часцей Чырвонай Арміі шпіталізавала 4.052 савецкіх грамадзян, з іх дзяцей ва ўзросце да 13 год 2.370 чалавек.

На падставе расследвання спецыяльнай камісіі, заключэння судова-медыцынскай экспертызы, дакументальных матэрыялаў, а таксама на падставе зробленага расследвання членам Надзвычайнай Дзяржаўнай Камісіі акадэмікам Траініным І. П. Надзвычайная Дзяржаўная Камісія ўстанавіла, што стварэннем канцэнтрацыйных лагераў для пераходнага краю абароны з размяшчэннем у іх здаровых і сыпнатыфозных хворых нямецкія ваенныя ўлады спрабавалі наўмысна распаўсюдзіць эпідэмію сыпного тыфу сярод савецкага насельніцтва і часцей Чырвонай Арміі, што з'яўляецца самым грубым парушэннем законаў і звычайў выдання ваіны, прызнаных цывілізаванымі народамі.

Да адказнасці нямецка-фашысцкіх катаў!

Надзвычайная Дзяржаўная Камісія лічыць віноўнікамі ўсіх гэтых злачынстваў гітлераўскі ўрад, вярхоўнае камандаванне германскай арміі, а таксама камандуючага 9-й арміяй генерала танкавых войск Харпе, камандзіра 35 армейскага корпуса генерала пяхоты Візе, камандзіра 41 танкавага корпуса генерал-лейтэнанта

Вейдман, камандзіра 6 пяхотнай дывізіі генерал-лейтэнанта Гросман, камандзіра 31 пяхотнай дывізіі генерал-маёра Экспер, камандзіра 296 пяхотнай дывізіі генерал-лейтэнанта Кульмер, камандзіра 110 пяхотнай дывізіі генерал-маёра Вайсгаупт, камандзіра 35 пяхотнай дывізіі генерал-лейтэнанта Рыхард, камандзіра 34 пяхотнай палка палкоўніка фон Раф, камандзіра 109 пяхотнай палка маёра Рагілайн, начальніка «Абвертруп 308» обер-лейтэнанта Керст.

Усе яны павінны панесці суровую адказнасць за злачынствы, зробленыя супроць савецкага народа.

хотнага палка палкоўніка фон Раф, камандзіра 109 пяхотнай палка маёра Рагілайн, начальніка «Абвертруп 308» обер-лейтэнанта Керст.

Усе яны павінны панесці суровую адказнасць за злачынствы, зробленыя супроць савецкага народа.

Салютуе Гомель...

1-га мая над Гомелем у другі раз прагучаў святочны салют. Ён прагучаў на загад Вярхоўнага Галоўнакамандуючага Маршала Савецкага Саюза таварыша Сталіна. Ён прагучаў у Гомелі і васьмі другіх гарадах СССР як сімфонія перамогі не толькі на фронце, але і ў тылу, як сімфонія перамогі воінаў, рабочых, калгаснікаў, інтэлігенцыі...

Гомельчане далі клятву аднавіць разбураны горад і яны верныя сваёй клятве. Дзень і почыні аднаўлення праца.

Гомельчане помсяць ворагу.

Нядаўна з фронту прышлі баявыя весткі аб падвёгах гомельчан-лётчыкаў, братоў Аляксеевых, аб мужнасці гомельчана Ціхамірава—Героя Савецкага Саюза.

...Першамайскі вечар. Вуліцы ажыўлены. Тысячы на-святочнаму аранутых людзей. На дамах гараць чырвоныя сцягі.

Жыхары горада нецярліва глядзяць на гадзіннік. Роўна 20, і ў гэты момант над лобным Гомелем пражаніцца першы артылерыйскі залп, а за ім другі, трэці... Тысячы людзей з хваляваннем наглядзілі за рэлічнай

карцінай салюта перамогі. Гавораць савецкія гарматы. Голае іх гразня.

Дваццаць залпаў! Для працоўных вызваленых раёнаў Беларусі гэтыя залпы прагучалі як сімвал перамогі, а для нашых братоў, мацяроў, бацькоў, якія яшчэ пакутуюць у фашысцкай няволі, — як веснік блізкага вызвалення.

Салютуе Гомель. Салютуе партыі, салютуе народу, салютуе Сталіну аб сваёй гатоўнасці змагацца да поўнай перамогі над заклатым ворагам.

Е. САДОУСКИ.

Аб Усесаюзным сацыялістычным спаборніцтве
калгасаў, МТС, раёнаў, абласцей, краёў
і рэспублік за высокі ўраджай і ўздым
калгаснай жывёлагадоўлі ў 1944 годзе

З мэтай далейшага разгортвання сацыялістычнага спаборніцтва калгасаў і МТС за высокі ўраджай і ўздым калгаснай жывёлагадоўлі ўрад СССР устанавіў на 1944 год для абласцей, краёў і рэспублік—пераможцаў ва Усесаюзным сацыялістычным спаборніцтве за высокі ўраджай і ўздым калгаснай жывёлагадоўлі—10 пераходных Чырвоных Сцягоў Дзяржаўнага Камітэта Абароны з выдачай 4 першых грашовых прэмій па 500 тысяч рублёў і 6 другіх грашовых прэмій па 400 тысяч рублёў, з іх:

5 пераходных Чырвоных Сцягоў з выдачай 2 першых і 3 другіх грашовых прэмій за высокі ўраджай;

5 пераходных Чырвоных Сцягоў з выдачай 2 першых і 3 другіх грашовых прэмій за ўздым калгаснай жывёлагадоўлі.

Для раёнаў — пераможцаў ва Усесаюзным сацыялістычным спаборніцтве ўстаноўлена 30 пераходных Чырвоных Сцягоў Дзяржаўнага Камітэта Абароны з выдачай грашовых прэмій па 100 тысяч рублёў, з іх 15 пераходных Чырвоных Сцягоў за высокі ўраджай і 15 пераходных Чырвоных Сцягоў за ўздым калгаснай жывёлагадоўлі.

Наркамзему СССР прапанавана ўстанавіць для машына-трактарных станцый — пераможцаў ва Усесаюзным сацыялістычным спаборніцтве 50 пераходных Чырвоных Сцягоў Наркамзема СССР з выдачай грашовых прэмій па 50 тысяч рублёў, а абласным, краёвым выканкамам і Соўнаркамам рэспублік устанавіць па кожнай абласці, краю, рэспубліцы для калгасаў—пераможцаў у сацыялістычным спаборніцтве за высокі ўраджай і ўздым жывёлагадоўлі 5—10 пераходных Чырвоных Сцягоў абавыканкама, крайвыканкама, Соўнаркома рэспублікі.

Наркамзему СССР даручана падводзіць вынікі сацыялістычнага спаборніцтва і рабіць уручэнне пераходных Чырвоных Сцягоў Дзяржаўнага Камітэта Абароны абласцям, краям, рэспублікам і раёнам і пераходных Чырвоных Сцягоў Наркамзема СССР машына-трактарным станцыям — пераможцам у сацыялістычным спаборніцтве 3 разы ў год на наступных перыядах:

ПА СПАБОРНИЦТВУ ЗА
ВЫСОКИ УРАДЖАЙ

а) першы раз—за выкананне і перавыкананне плана веснавой сяўбы ва ўстаноўленыя тэрміны пры добрай якасці работ—1 ліпеня 1944 года;

б) другі раз—за выкананне ва ўстаноўленыя тэрміны плана ўборкі ўраджаю, ворыва папараў, сяўбы азімых і зябілага ворыва—10 лістапада 1944 года;

в) трэці раз—на выніках года за выкананне плана ўсіх сельскагаспадарчых работ і выкананне абавязальстваў па дзяржаўных настаўках і натуроплаце.

ЗА УЗДЫМ КАЛГАСНАЙ
ЖЫВЁЛАГАДОУЛІ

а) першы раз—на выніках зімоўкі і развіцця жывёлагадоўлі па становішчу на 1 чэрвеня 1944 года;

б) другі раз—на выніках развіцця і прадукцыйнасці жывёлагадоўлі, па становішчу на 1 кастрычніка 1944 года;

в) трэці раз—на выніках года за выкананне дзяржаўнага плана развіцця калгаснай жывёлагадоўлі, павелічэнне пагалоўя па ўсіх відах жывёлы і выкананне абавязальстваў па дзяржаўных настаўках жывёлагадоўчых прадуктаў.

Пры ўручэнні пераходнага Чырвонага Сцягу за выкананне і перавыкананне плана веснавой сяўбы, а таксама за выкананне плана ўборкі ўраджаю, ворыва папараў, сяўбы азімых, зябілага ворыва—рэспубліка, край, абласць, раён і МТС атрымлівае разам з пераходным Чырвоным Сцягам палову грашовай прэміі, якая прылічваецца, астатняя палова выдаецца па сканчэнню года:

а) рэспубліцы, краю, абласці, раёну пры ўмове выканання плана абавязковых паставак дзяржавы і натуроплаты па зярну, а ў баваўняных раёнах—пры ўмове выканання плана здачы па кантрактацы і натуроплаце па баваўне;

б) машына-трактарныя станцыі пры ўмове выканання плана натуроплаты па зярну, а ў баваўняных раёнах—па баваўне.

Пры ўручэнні пераходнага Чырвонага Сцягу па рэзультатах зімоўкі і развіцця жывёлагадоўлі, па становішчу на 1 чэрвеня і на выніках развіцця і прадукцыйнасці жывёлагадоўлі па становішчу на 1 кастрычніка, рэспубліка, край, абласць і раён атрымлівае палову грашовай прэміі, якая прылічваецца, астатняя палова выдаецца па сканчэнню года пры ўмове выканання абавязальстваў па дзяржаўных настаўках жывёлагадоўчых прадукцый.

Грашовыя прэміі, атрыманыя рэспублікай, краем, абласцю, раёнам, выдаткуюцца на прэміраванне аграномаў, інжынераў, механікаў, зоатэхнікаў, ветурачоў і іншых спецыялістаў сельскай гаспадаркі, работнікаў МТС і кіруючых работнікаў зямельных органаў, якія вызначыліся, у размеры ад 1-го да 3-месячнага аклада на рашэнню Соўнаркома рэспублікі, край(абл)выканкама, а на раёну райвыканкама.

Грашовыя прэміі, атрыманыя машына-трактарнай станцыяй, выдаткуюцца на прэміраванне работнікаў, якія вызначыліся, у размеры ад 1-го да 3-месячнага аклада на рашэнню дырэктара МТС і на падсцігненне культурна-бытавых умоў работнікаў МТС.

Ад Совецкага Інформбюро

АПЕРАТЫўНАЯ ЗВОДКА ЗА 2 МАЯ

На працягу 2 мая на франтах істотных змен не адбылося. За 1 мая нашы войскі на ўсіх франтах падбілі і знішчылі 20 нямецкіх танкаў. У паветраных баях і агнём знішчэння артылерыі збіта 36 самалётаў праціўніка.

МАСІРАВАНЫ НАЛЁТ НАШАЙ АВІАЦЫІ НА ЧЫГУНАЧНЫ ВУЗЕЛ ЛЬВОВ

У ноч на 2 мая авіяцыя дальняга дзеяння зрабіла масіраваны налёт на чыгуначны вузел Львов і падвергла бамбардыроўцы скапленні ваенных эшалонаў праціўніка. У выніку бамбардыроўкі на чыгуначным вузле ўзнікла да 30 ачагоў пажараў, з іх 7 асабліва вялікіх памераў. Дым пажараў узнімаўся на вышыню 2 тысяч метраў. Гарэла не менш 6 чыгуначных эшалонаў з войскамі і боепрыпасамі і ваенныя склады праціўніка. Сярод пажараў нагляданнем адзначана 12 выбухаў вялікай сілы.

Усе нашы самалёты вярнуліся на свае аэрадромы.

АПЕРАТЫўНАЯ ЗВОДКА ЗА 3 МАЯ

На працягу 3 мая на франтах істотных змен не адбылося. За 2 мая нашы войскі на ўсіх франтах падбілі і знішчылі 58 нямецкіх танкаў. У паветраных баях і агнём знішчэння артылерыі збіта 38 самалётаў праціўніка.

БАМБАРДЫРОВАКА НАШАЙ АВІАЦЫІ ЧЫГУНАЧНЫХ ВУЗЛІ ЛЬВОВ І САМБОР

У ноч на 3 мая наша авіяцыя дальняга дзеяння падвергла бамбардыроўцы скапленні нямецкіх ваенных эшалонаў на чыгуначных вузлах Львов і Самбор.

На чыгуначным вузле Львов бамбардыроўкай утворана да 20 ачагоў пажараў, у тым ліку 5 асабліва вялікіх памераў. Пажары суправаджаліся выбухамі. Выбух велізарнай сілы адбыўся ў цэнтральнай частцы чыгуначнага вузла.

На чыгуначным вузле Самбор у выніку бамбардыроўкі танкамі ўзніклі вялікія пажары. Гарэлі вагоны і платформы на шляхах, а таксама чыгуначны эшалон, які толькі што прыйшоў. Пажар эшалона суправаджаўся выбухамі ярага полымя.

УДАРЫ НАШАЙ АВІАЦЫІ ПА АЭРАДРОМАХ ПРАЦІўНІКА У РАЁНАХ СТАНІСЛАЎ, ЛЬВОВ, РОМАН

2 мая вялікія злучэнні нашай авіяцыі нанеслі масіраваны ўдар па аэрадромах праціўніка ў раёнах Станіслаў, Львов, Роман (Румынія). У момант налёту на гэтых аэрадромах знаходзілася многа нямецкіх самалётаў. У выніку бомба-штурмавых удараў знішчана больш 90 самалётаў праціўніка.

Закончылі сяўбу зернавых

БУДА-КАШАЛЕВА. (Па тэлефону). Першамайскае свята калгасы раёна адзначылі новымі поспехамі на палях. Па раёну засеяна ўжо больш 3.000 гектараў ранніх зернавых культур. З кожным днём расце лік калгасаў, якія закончылі сяўбу зернавых. Такімі калгасамі з'яўляюцца: імені Варашылава, Губіцкага сельсовета, «2-я пятагодка» і «Трактарыст», Найдзіскага сельсовета, «Заветы Леніна» і «Радзіма», Патапаўскага сельсовета.

ЗАСЕЯНА 2.000 ГЕКТАРАЎ

СВЯЦІЛАВІЧЫ. (Па тэлефону). Калгаснае сялянства з выключнай радасцю сустрала дзень 1 мая. У перадсвяточныя і святочныя дні рад калгасаў раёна закончыў сяўбу ранніх зернавых культур, у тым ліку калгасы Жалезнянскага сельсовета «Пролетарый» і «Заветы Ільіча». Першы засеяў 90,3 гектара, другі—48 гектараў. Усяго па раёну засеяна раннімі зернавымі культурамі звыш 2.000 гектараў.

ПЕРШЫ У РАЁНЕ

СТРЭШЫН. Калгас «Чырвоная Шчытна» адным з першых у раёне распачаў палёвыя работы і паспяхова праводзіць веснавую сяўбу. Калгаснікі з вялікім энтузіязмам змагаюцца за высокі ваенны ўраджай, яны перавыконваюць нормы на ворыве, барапанні і сяўбе.

М. БЕЛАНОВІЧ.

Водгукі замежнага друку і радыё на першамайскі загад таварыша І. В. Сталіна

ЛОНДАН, 2 мая. (ТАСС). Як паведамае агенства Рэйтэр, англійскі друк указвае сёння, што першамайскі загад Маршала Сталіна патхняе мільёны людзей за межамі Совецкага Саюза.

«Таймс» заяўляе ў рэдакцыйным артыкуле, што загад з'яўляецца пасланнем да ўсіх членаў аб'яднаных нацый і перасцярогай для іх ворагаў. Гэта—грунтоўны і патхняючы дакумент. Газета адзначае, што для народаў васальных Германіі краін загад мае асаблівае значэнне.

Газета падкрэслівае, што бамбардыроўкі з'яўляюцца неабходным папярэднікам, але «разгром германскай арміі—абавязковая ўмова капітуляцыі Германіі».

«Дэйлі экспрэс» вітае высокую апэнку, дадзеную Сталіным маштабам англа-амерыканскай дапамогі. Такім чынам, піша газета, у той час, як набліжаецца рашаючая гадзіна, растуць і працвітаюць узаемнае «давер'е і павага сярод саюзных народаў».

«Горкінен Пост» піша, што ў загадзе Сталіна «галодныя і прыгнечаныя ва ўсёй акупіраванай Еўропе прачытаюць сігнал таго, што вызваленне і дапамога набліжаюцца». Для ворагаў гэта—смерць, для аб'яднаных нацый—падзень перамогі. «Дэйлі экспрэс» у рэдакцыйным артыкуле піша, што першамайскі загад Сталіна падкрэслівае важнасць падзей, якія павінны разгарнуцца з берагоў Англіі. Адзначыўшы, што Сталін у сваім загадзе расказаў рускаму народу аб значэнні англа-амерыканскай дапамогі, газета піша, што «ў абодвух краінах сардэчная пахвала Сталіна будзе сустрагнута з ухваленнем». Газета

указвае, што першамайскі загад Сталіна садзейнічае росту ўзаемага давер'я і павагі паміж саюзнікамі, якія разбурылі ўсе спробы нацыстаў пасеяць разлад паміж імі.

Аглядальнік лонданскага радыё Томас Кадэт, каментыруючы першамайскі загад таварыша Сталіна, заяўляе, што Маршал Сталін ніколі не робіць неабгрунтаваных заяў і заўсёды гаворыць аб галоўных момантах. Ён правільна ахарактарызаваў германскія войскі, як параненага звера, які вымушан паўзіць да граніц сваёй бярлогі—Германіі, і напярэды, што неабходна праследваць нямецкага параненага звера і там дабіць яго ў яго ўласнай бярлозе.

НЬЮ-ЁРК, 2 мая. (ТАСС). Раішнія амерыканскія газеты апублікавалі 1 мая на першых старонках і на відным месцы першамайскі загад Вярхоўнага Галоўнакамандуючага Маршала Совецкага Саюза тав. І. В. Сталіна. У загадоўках, пад якімі апублікаваны загад, газеты падкрэсліваюць асабліва тры месцы, у якіх таварыш Сталін дае апэнку англа-амерыканскай дапамозе і ў якіх ён адзначае, што неабходны камбінаваны ўдар з Усходу і Захаду для таго, каб дабіць параненага нямецкага звера ў яго ўласнай бярлозе.

МЕКСІКО, 2 мая. (ТАСС). Сталіныя мексіканскія газеты апублікавалі пад вялікімі загалоўкамі падрабязны пераказ першамайскага загада таварыша Сталіна. Каментыруючы гэты загад, урадавы орган «Эль-пэсональ» піша: «Адзінай магчымасцю разграміць Германію з'яўляецца адначасовы ўдар з Усходу і Захаду».

Совецкія дзяржаўныя пазыкі карыстаюцца актыўнай падтрымкай працоўных мас

Амаль тры годкі савецкі народ вядзе небывалую ў гісторыі чалавечства вайну з нямецкімі захопнікамі, абараняючы сваю чэсць, свабоду і незалежнасць.

Вялікая Айчынная вайна савецкага народа супроць нямецкіх захопнікаў патрабуе вялікіх затрат матэрыяльных і грашовых сродкаў. У зацверджаным Х сесіі Вярхоўнага Савета СССР дзяржаўным бюджэце на 1944 год выдаткі на фінансаванне Наркаматаў Абароны і Ваенна-Марскога флота вызначаны ў 128,4 мільярда рублёў. Каля 16 мільярдаў рублёў капіталаўкладанняў па дзяржаўнаму бюджэту прадагледжана на аднаўленне народнай гаспадаркі ў раёнах, вызваленых ад нямецкіх акупантаў.

Дзяржаўны бюджэт Беларускай ССР па вызваленых раёнах зацверджан VI сесіі Вярхоўнага Савета БССР у суме 430,257 тысяч рублёў. У Дзяржаўных бюджэтах СССР і БССР на 1944 год адлюстраваны гістарычныя задачы савецкага народа, сіла і магчымасць савецкай дзяржавы.

У 1944 годзе каля 12 процантаў усях выдаткаў дзяржаўнага бюджэта мяркуецца пакрыць за ліч паступленняў ад рэалізацыі дзяржаўных пазык і грашова-рэчавых латарэй.

Савецкія пазыкі карыстаюцца актыўнай падтрымкай шырокіх працоўных мас. Асабліва вялікі поспех мелі пазыкі, выпушчаныя ў перыяд вялікай Айчынай вай-

ны. Дзяржаўная ваенная пазыка 1942 года, выпушчаная на суму 10 мільярдаў рублёў, была размешчана ў суме звыш 13 мільярдаў рублёў. Другая дзяржаўная ваенная пазыка была выпушчана на суму 12 мільярдаў рублёў, а падпіска складала каля 21 мільярда рублёў.

Велізарным поспехам карыстаюцца пазыкі сярод працоўных БССР. Сотні тысяч працоўных Беларусі з'яўляюцца трымацелямі аблігацый дзяржаўных пазык і ўкладчыкамі ашчадных кас. На вызваленай ад нямецкіх акупантаў тэрыторыі Беларусі за апошнія 4 месяцы выплачана ашчаднымі касамі выйгрышаў па аблігацыйных дзяржаўных пазык больш чым на 1 мільён рублёў.

Высокі патрыятызм і найвышэйшыя клопаты аб Чырвонай Арміі праявілі працоўныя вызваленых ад нямецкіх бандытаў раёнаў, набыўшы за апошнія 3 з паловай месяцы аблігацый дзяржаўных пазык больш чым на 16 мільёнаў рублёў. Асабліва вялікі патрыятызм праявілі калгаснікі і аднаасобнікі Магілёўскай абласці. Яны за гэты перыяд набылі за наўны разлік аблігацый на 7 мільёнаў 590 тысяч рублёў.

Поспех нашых пазык з'яўляецца яркім сведчаннем адзінства і згуртаванасці савецкага народа, яго патрыятызму, адданасці Радзіме і бязмежнай любові да вялікага Сталіна. Гарачае імкненне савецкіх грамадзян усямерна дапамагчы Чырвонай Арміі разграміць ворага выяўляецца ў шыро-

кай працы фінансаванага актыва на мабілізацыі сродкаў. Пры ўсіх выкананых дэпутатаў працоўных, ва ўсіх калектывах рабочых і служачых, калгасаў і саўгасаў аднавілі сваю работу камісіі садзейнічання дзяржаўнаму кредыту і ашчаднай справе, выраслі рады ўпаўнаважаных па пазыцы.

Закончыўся разлік па падпісцы на аблігацыі другой ваеннай дзяржаўнай пазыкі. Многія трымацелі аблігацый у час нямецкай акупацыі былі пазбаўлены магчымасці правяраць свае аблігацыі па табліцах і атрымліваць выйгрышы. З прыходам Чырвонай Арміі зноў з'явілася гэта магчымасць.

Ашчадныя касы і камісіі садзейнічалі павінны правяраць, ці ўсе падпісчыкі атрымалі на рукі свае аблігацыі другой ваеннай дзяржаўнай пазыкі і адразу ж уручыць аблігацыі падпісчыкам. Масавую праверку аблігацый трэба правесці неадкладна. Трэба арганізаваць даведаныя сталы на дзяржаўных пазыках.

Чулы адносіны да трымацеляў дзяржаўных пазык і ўкладчыкаў ашчадных кас будуць яшчэ больш садзейнічаць актыўнасці насельніцтва ў размяшчэнні дзяржаўных пазык і гэта дасць нам новыя сродкі на далейшае ўмацаванне ваеннай магчымасці СССР, на канчатковы разгром ненавіснага ворага.

Б. САУКОУ,

начальнік кіраўніцтва ашчадных кас і дзяржкредыту БССР.

Заява Ідэна ў палаце абшчын

ЛОНДАН, 2 мая. (ТАСС). Як паведамае агенства Рэйтэр, міністр замежных спраў Ідэн заявіў у палаце абшчын, што на працягу некаторага часу брытанскі ўрад і ўрад Злучаных Штатаў «вялі перагаворы з Іспанскім урадам па раду пытанняў, у адносінах якіх пазіцыя іспанскага ўрада ў мінулым здавалася ім супярэчлівай абвешчанай Іспаніяй палітыцы нейтралітэта. Былі абмеркаваны наступныя пытанні: на-

яўнасць і дзейнасць германскага генеральнага консула ў Танжэры і германскіх агентаў па ўсёй кантраліруемай Іспаніяй іспанскай тэрыторыі; прысутнасць на ўсходнім фронце некаторых іспанскіх часцей; затрыманне італьянскіх суднаў у іспанскіх партах і размеры іспанскага экспарта вальфрама ў Германію. Гэтыя перагаворы зараз прыведзены да здавальняючага завяршэння».

Налёт англійскіх бамбардыроўшчыкаў на Леверкузен

ЛОНДАН, 3 мая. (ТАСС). Англійскае міністэрства авіяцыі паведамае, што ў ноч на 3 мая самалёты бамбардыроўчых авіяцыі «Маскіто» зрабілі налёт на буйны цэнтр германскай хімічнай прамысловасці Леверкузен (прыкладна ў 10 кілометрах на поўнач ад Кельна). Многія самалёты мелі на барту бомбы вагою ў 2 тоны. Бамбардыроўка выклікала пажары, якія можна было наглядзець з адлегласці 100 кілометраў.

Раніцай 2 мая былі атакаваны чыгуначныя станцыі Тэрнэ і Леман (Францыя).

Штаб амерыканскіх авіяцыйных сіл аб'явіў, што бамбардыроўшчыкі «Ліберэйтар» бамбардыравалі ваенныя збудаванні ў раёне Па-дэ-Кале. Праціўнік не аказаў у паветры якога-небудзь супраціўлення.

Масавыя арышты ва Францыі

Агенства Рэйтэр паведамае, што ў турмы ў якасці заложніцкіх, на весткам, атрыманым у Цюрыхе, гітлераўскія акупанты і ўлады Вішы праводзяць у буйных гарадах Францыі масавыя арышты французцаў, якіх саджа-

юць у турмы ў якасці заложніцкіх. У Парыжы арыштавана 1.700, у Бардо—467 і ў Ліоне—350 чалавек.

РЭДАКЦЫЙНАЯ КАЛЕГІЯ.